

अनुगामिनी

न चुनाव लड़ूंगा, न किसी पार्टी में होऊंगा शामिल : सत्यपाल मलिक 3 ट्विन सिटी, मल्टी-मॉडल कनेक्टिविटी हब होगा गुजरात : पीएम मोदी 8

मेरे खिलाफ लगे इसाई धर्म को बढ़ावा देने के आरोप निराधार : खालिंग

कहा- अगर मेरे खिलाफ सबूत हैं तो दायर करें मुकदमा

अनुगामिनी का.सं.
गंगटोक, 30 सितम्बर । सिक्किम में इसाई धर्म को बढ़ावा देने हेतु अपने पद का इस्तेमाल करने के आरोपों से घिरे मुख्यमंत्री प्रेम सिंह तमांग (गोले) के राजनीतिक सचिव जैकब खालिंग ने शुक्रवार को भाजपा के एक विधायक को चुनौती देते हुए कहा कि अगर उनके पास इसके सबूत हैं, तो वह इसके

खिलाफ अदालत में केस दर्ज करें। जैकब खालिंग ने आज यहां एक बयान में अपने खिलाफ लगे आरोपों के निराधार होने का दावा करते हुए कहा कि उन्होंने सिक्किम के सभी लोगों की सेवा की है और मुख्यमंत्री के राजनीतिक सचिव के तौर पर अपनी नियुक्ति के बाद से कभी भी धर्म के आधार पर किसी के साथ भेदभाव नहीं किया है।

गौरतलब है कि दिल्ली के वकील तथा विश्व हिंदू परिषद नेता आलोक कुमार ने हाल ही में केंद्रीय गृह मंत्री अमित शाह को एक पत्र लिखकर दावा किया है कि उन्हें सिक्किम के भाजपा विधायक नरेंद्र कुमार सुब्बा से प्राप्त न्यूज क्लिपिंग से जानकारी मिली है कि जैकब खालिंग राज्य में अपने पद का दुरुपयोग करते हुए इसाई धर्म का प्रचार-प्रसार करने और धर्मांतरण में सक्रिय हैं।

इस सम्बंध में खालिंग ने कहा कि वह इस आरोप के बारे में जानकर

स्तब्ध और दुखी हैं। अपने फेसबुक पोस्ट में उन्होंने कहा, यदि ऐसा कोई उदाहरण है, जहां मैंने किसी अन्य धर्म के खिलाफ या किसी धर्म विशेष को बढ़ावा देने के लिए अपनी राजनीतिक स्थिति का इस्तेमाल किया हो, तो मैं एनके सुब्बा को मेरे खिलाफ मामला दर्ज करने की चुनौती देता हूँ। इसके साथ ही सीएम के राजनीतिक सचिव ने भाजपा विधायक नरेंद्र कुमार सुब्बा द्वारा 29 सितंबर को गृह मंत्री शाह को लिखा पत्र भी अपलोड किया है।

उल्लेखनीय है कि उक्त पत्र में भाजपा विधायक कुमार ने कहा है, मेरा मानना है कि मुख्यमंत्री के राजनीतिक सचिव का कार्यभार और इसाई धर्म को बढ़ावा देने में लगे एक पादरी की जिम्मेदारी, दो अलग-अलग चीजें हैं। इन दोनों को मिलाने की अनुमति नहीं दी जानी चाहिए।

इस सम्बंध में खालिंग ने आगे आरोप लगाया कि देन्ताम क्षेत्र के भाजपा विधायक सिक्किम क्रांतिकारी मोर्चा द्वारा शासित इस राज्य में इस प्रकार के 'निराधार' आरोप लगाकर सांप्रदायिक विद्वेष पैदा करने की

कोशिश कर रहे हैं। उन्होंने कहा कि मैंने सभी धर्मों के धार्मिक आयोजनों में अत्यंत सम्मान और ईमानदारी के साथ भाग लिया है। मेरे फेसबुक पेज पर डाली गयीं विभिन्न धार्मिक कार्यक्रमों की तस्वीरें इसका प्रमाण हैं। साथ ही उन्होंने यह भी कहा कि सिक्किम के साथ ही पड़ोसी राज्य पश्चिम बंगाल के पहाड़ी जिलों दार्जिलिंग और कालिम्पोंग में इसाई धर्म का उत्थान उनके जन्म से भी पहले से रहा है। ऐसे में इसके लिए उन्हें जिम्मेदार ठहराना अनुचित है।



इधर भाजपा विधायक सुब्बा ने अपने खिलाफ जैकब खालिंग के बयानों पर कोई भी टिप्पणी करने से इन्कार कर दिया। गौरतलब है कि पवन चामलिंग के नेतृत्व वाली राज्य की पूर्ववर्ती सिक्किम डेमोक्रेटिक फ्रंट सरकार में मंत्री रहे सुब्बा तीन साल पहले नौ अन्य विधायकों के साथ भाजपा में शामिल हो गए थे।


एमएसएमई के लिए समाप्त तिमाही की आरबीआई ने की समीक्षा बैठक



अनुगामिनी का.सं.
गंगटोक, 30 सितम्बर । भारतीय रिजर्व बैंक (आरबीआई), गंगटोक द्वारा आज स्थानीय टाउन हॉल में एमएसएमई क्षेत्र के लिए 30 सितंबर, 2022 को समाप्त तिमाही को लेकर एक बैठक की गयी। आरबीआई गंगटोक के महाप्रबंधक और प्रभारी अधिकारी किशोर परियार की अध्यक्षता में हुई इस बैठक में राज्य के वाणिज्य व उद्योग मंत्रालय के तहत एमएसएमई-डीएफओ के अलावा डीआईसी, सिडबी, प्रमुख बैंकों, स्थानीय बैंक शाखाओं, एसईईडी के प्रतिनिधियों और उद्यमियों ने हिस्सा लिया। वहीं राज्य सरकार की ओर से एमएसएमई निदेशक एम रविकुमार ने इसमें प्रतिनिधित्व किया।

सिक्किम के प्रभारी प्रबंधक ऋतुविज शर्मा ने प्रतिभागियों को एमएसएमई के लिए क्रेडिट गारंटी फंड ट्रस्ट के तहत उपलब्ध सुविधाओं के बारे में अवगत करते हुए मुद्रा, स्टैंड अप इंडिया और नेशनल लाइवस्टॉक मिशन जैसी विभिन्न सरकारी योजनाओं के बारे में जानकारी दी। वहीं एमएसएमई के संयुक्त निदेशक अमित कुमार तमाङिया ने बैठक में एमएसएमई क्लस्टर विकास कार्यक्रम और क्लस्टर के लिए उपलब्ध विभिन्न लाभों के बारे में जानकारी दी। इसके अलावा उन्होंने उद्यमियों से विभिन्न सरकारी सहायता का लाभ लेने के लिए 'उद्यम पंजीकरण' के तहत पंजीकरण करवाने का आग्रह किया।

इनके अलावा सिक्किम एमएसएमई के निदेशक एम रविकुमार ने राज्य सरकार द्वारा उद्यमियों के लिए चलाये गये कुशल युवा स्टार्ट-अप योजना जैसे प्रमुख कार्यक्रमों के बारे में चर्चा करते हुए उद्यमियों द्वारा उठाए गए विभिन्न शंकाओं का समाधान किया। इस दौरान गंगटोक के एक उद्यमी सुनू कुमार ने युवा उद्यमियों के साथ अपने ऑनलाइन किराना डिलीवरी ऐप की सफलता की बात साझा की। उल्लेखनीय है कि उद्यमियों के बीच बैंकिंग सुविधाओं के बारे में जागरूकता पैदा करना, बैंकिंग सुविधाओं से रहित उद्यमियों को बैंकिंग प्रणाली से जोड़ना और हितधारकों के बीच संचार हेतु मंच बनाना ही इस बैठक का उद्देश्य था।



“ भारत जब बड़े संकल्प करता है तो करके भी दिखाता है। आज़ादी के अमृतकाल में देश का संकल्प है- विकसित भारत। ”
नरेन्द्र मोदी

विकसित भारत का विराट संकल्प

भारत में आज से डिजिटल कनेक्टिविटी के नए युग की शुरुआत

5G सेवाओं का शुभारम्भ

श्री नरेन्द्र मोदी माननीय प्रधानमंत्री के द्वारा

इंडिया मोबाइल कांग्रेस, प्रगति मैदान, नई दिल्ली
प्रातः 10 बजे से



विकसित भारत के लिए आधुनिक इन्फ्रास्ट्रक्चर

- पीएम गतिशक्ति के तहत देश में मल्टी-मोडल इन्फ्रास्ट्रक्चर
- हवाई अड्डों की संख्या 74 से बढ़कर 142, मेट्रो ट्रेन 5 से बढ़कर 20 शहरों में

विकसित भारत के लिए बड़े सुधार

- GST से अनुपालन बोझ व लोगों पर कर का बोझ हुआ कम, पारदर्शिता व कर संग्रह में वृद्धि
- इन्सॉल्वेंसी एंड बैंकर्स कोड से बैंकों और कारोबार, दोनों को फायदा

विकसित भारत के लिए डिजिटल प्रगति

- 5.33 लाख कॉमन सर्विस सेंटर गाँव तक पहुंचे, 1.81 लाख गाँव ऑप्टिकल फाइबर नेटवर्क से जुड़े
- डिजिटल लेन-देन में भारत दुनिया में सबसे आगे, UPI से अब तक 208 लाख करोड़ रुपये का लेन-देन

विकसित भारत के लिए पूर्ण सशक्तिकरण

- जन-जन की आकांक्षाओं को पूरा करने का संकल्प, 100% देशवासियों को घर, शौचालय, पानी, बिजली जैसी बुनियादी सुविधाओं के लाभ पर बल
- किसानों को खेत से बाज़ार तक मिल रहा विभिन्न योजनाओं का लाभ
- कौशल विकास से रोजगार और स्वरोजगार को बढ़ावा

डियर साप्ताहिक लॉटरी

बर्धमान निवासी ने ₹1 करोड़ जीते

प्रथम पुरस्कार के तौर पर रु. 1 करोड़ जीते हैं। उनकी विजेता टिकट का नम्बर 69L 65978 है। उन्होंने कोलकाता स्थित नागालैंड स्टेट लॉटरीज के नोडल अधिकारी के पास प्राइज़ क्लेम फॉर्म के साथ अपनी पुरस्कार विजेता टिकट जमा कर दी है। "डियर लॉटरी का एक करोड़ रुपए पुरस्कार जीतने के बाद मैं बेहद प्रसन्न हूँ। मैं काफी कृतज्ञ हूँ और मुझे ऐसा एक आश्चर्यजनक मौका प्रदान करने के लिए मैं नागालैंड स्टेट लॉटरीज तथा डियर लॉटरी के प्रति आभार व्यक्त करना चाहता हूँ। इस पैसे का उपयोग हमारी पारिवारिक स्थिति एवं जीवन स्तर को सुधारने में किया जायेगा" विजेता ने कहा।

बर्धमान, पश्चिम बंगाल के श्री तपन दास ने 26.08.2022 को सम्पन्न हुए डियर साप्ताहिक लॉटरी के ड्रॉ में

